



30.11.2024

தலைப்புச் செய்திகள்

1. வங்க கடலில் உருவான ஃபெஞ்ஜல் புயல் மாமல்லபுரம் - காரைக்கால் இடையே, புதுச்சேரி அருகே இன்றுமாலை கரையை கடக்ககூடும் என்று சென்னை வானிலை ஆய்வுமையம் அறிவித்துள்ளது.
2. பேரிடர் முன்னெச்சரிக்கை நடவடிக்கைகளுக்கு பொதுமக்கள் ஒத்துழைப்பு வழங்க வேண்டுமென்று முதலமைச்சர் திரு. மு.க. ஸ்டாலின் கேட்டுக்கொண்டார்
3. வளர்ச்சியடைந்த இந்தியா இலக்கை நம்தேசம் எட்டும் என்று குடியரசு துணைத்தலைவர் திரு. ஜகதீப்தன்கர் உறுதிபட தெரிவித்துள்ளார்.
4. ஒடிசா தலைநகர் புபனேஸ்வரில் நடைபெறும் தேசிய காவல்துறை தலைவர்கள் மாநாட்டில் பிரதமர் திரு. நரேந்திரமோடி இன்று பங்கேற்கிறார்.
5. சையத் மோடி சர்வதேச பேட்மிண்டன் கலப்பு இரட்டையர் இறுதியாட்டத்திற்கு துருவ்கபிலா தனிஷா கிராஸ்டோ இணை முன்னேறியுள்ளது.

இனி விரிவான செய்திகள்

□□□□□□□□

வானிலை

வங்க கடலில் உருவான ஃபெஞ்ஜல் புயல் மாமல்லபுரம் - காரைக்கால் இடையே, புதுச்சேரி அருகே இன்றுமாலை கரையை கடக்ககூடும் என்று சென்னை வானிலை ஆய்வுமையம் அறிவித்துள்ளது.

இதுகுறித்து சென்னை வானிலை ஆய்வுமைய இயக்குநர் திரு. செந்தாமரை கண்ணன் எமது செய்திபிரிவிடம் பேசுகையில்

.. வாய்ஸ் ..

சென்னையில் பரவலாக மழை பெய்துவரும் நிலையில் சாலைகளில் தேங்கியுள்ள தண்ணீரை அப்புறப்படுத்தும் பணிகள் மேற்கொள்ளப் படுவதாக எமது சிறப்பு செய்தியாளர் ஜாய் தெரிவிக்கிறார்.

.. வாய்ஸ் ..

□□□□□□□□

செங்கல்பட்டு

செங்கல்பட்டு மாவட்டத்தில் பரவலாக கனமழை பெய்து வருகிறது.

குரோம்பேட்டை அரசு பொது மருத்துவமனை பகுதியில் கனமழை காரணமாக மருத்துவமனை தரை தளத்திற்குள் தண்ணீர் புகுந்ததால் நோயாளிகள் முதல் தளத்திற்கு மாற்றப்பட்டுள்ளனர்.

ஜி.எஸ்.டி சாலையில் தண்ணீர் பெருக்கெடுத்து ஓடுவதால் காவல்துறையினர் மணல் மூட்டைகளை கொண்டு மருத்துவமனைக்கு தண்ணீர் வராமல் தேக்கியுள்ளனர்.

தாம்பரத்தில் கனமழை காரணமாக சாலைகளில் தண்ணீர் பெருக்கெடுத்து ஓடுவதோடு வீடுகளுக்குள்ளும் தண்ணீர் புகுந்ததாக எமது செய்தியாளர் தெரிவிக்கிறார்.

.. வாய்ஸ் ..

□□□□□□□□

விமானங்கள்

சென்னை விமான நிலைய ஓடுபாதை முழுவதும் மழைநீர் வெள்ளம் தேங்கியுள்ளதால் இன்றிரவு 11 மணிவரை விமானநிலையம் தற்காலிகமாக மூடப்படுவதாக அறிவிக்கப்பட்டுள்ளது.

முன்னதாக இன்றுகாலை சென்னை விமான நிலையத்திற்கு வந்த அனைத்து விமானங்களும் தரையிறங்க முடியாத நிலை ஏற்பட்டது.

இதன்காரணமாக விமானங்கள் பெங்களூர், ஹைதராபாத், திருச்சி, கொலும்பு விமான நிலையங்களுக்கு திருப்பி அனுப்பி வைக்கப்பட்டன.

சென்னையிலிருந்து புறப்பட வேண்டிய 40-க்கும் மேற்பட்ட விமானங்களும் புறப்பட முடியாமல் தாமதமாகியுள்ளது.

இண்டிகோ ஏர்லைன்ஸ் விமான நிறுவனம் தமது அனைத்து விமான சேவைகளையும் வானிலை சீரடையும் வரையில் ரத்து செய்துள்ளது.

இதனிடையே தூத்துக்குடி விமான நிலையத்திலிருந்து இன்றுகாலை சென்னைக்கு புறப்பட்ட இண்டிகோ விமானம், திருச்சி சர்வதேச விமான நிலையத்தில் தரையிறங்கியது.

□□□□□□

திருவள்ளூர்

திருவள்ளூர் மாவட்டம் பொன்னேரி, பழவேற்காடு, கும்மிடிப்பூண்டி உள்ளிட்ட கடலோர கிராமங்களில் முன்னெச்சரிக்கை நடவடிக்கையாக மின்விநியோகம் நிறுத்தப்பட்டுள்ளது.

இப்பகுதிகளில் வசிக்கும் மக்கள் புயல் பாதுகாப்பு மையங்களில் தங்கவைக்கப்பட்டுள்ளதாக எமது செய்தியாளர் தெரிவிக்கிறார்

.. வாய்ஸ் ..

□□□□□□

ராணிப்பேட்டை வாய்ஸ்

ராணிப்பேட்டை மாவட்டம், வாலாஜா, கலவை, சோழிங்கர் உள்ளிட்ட பல்வேறு இடங்களில் தொடர்கனமழையால் இயல்பு வாழ்க்கை பாதிக்கப் பட்டுள்ளதாக எமது செய்தியாளர் தெரிவிக்கிறார்

.. வாய்ஸ் ..

□□□□□□

மழை மாவட்டங்கள்

விழுப்புரம் மாவட்டத்தில் மரக்காணம் முதல் 17 கடலோர கிராமங்களில் படகுகள் பாதுகாப்பாக நிறுத்திவைக்கப்பட்டுள்ளன.

வேலூர் மாவட்டத்திலும் பரவலாக மழைபெய்து வருவதால் பொதுமக்கள் பாதுகாப்பாக இருக்க மாவட்ட நிர்வாகம் அறிவுறுத்தியது.

கடலூர் மாவட்டத்தில் பாதிப்பிற்கு உள்ளாக கூடிய 239 இடங்கள் கண்டறியப்பட்டு பாதுகாப்பு ஏற்பாடுகள் பலப்படுத்தப்பட்டுள்ளதாக எமது செய்தியாளர் கூறுகிறார்.

திருவாரூர், திருச்சி மயிலாடுதுறை உள்ளிட்ட டெல்டா பகுதிகளில் மழைபெய்யாத போதும் வானம் மேகமூட்டத்துடன் காணப்படுகிறது.

□□□□□□

முதலமைச்சர் - மழை

இந்நிலையில் புயலை எதிர்கொள்வதற்கான அனைத்து முன்னெச்சரிக்கை நடவடிக்கைகளையும் அரசு மேற்கொண்டுள்ளதாக முதலமைச்சர் திரு.மு.க. ஸ்டாலின் தெரிவித்துள்ளார்.

சென்னையில் மாநில பேரிடர் அவசரகால கட்டுப்பாட்டு மையத்தில் இன்று ஆய்வு மேற்கொண்ட பின்னர் செய்தியாளர்களிடம் பேசிய அவர், மழைநீர் தேங்கும் இடங்கள் கண்டறியப்பட்டு உரிய நடவடிக்கைகள் எடுக்கப்படுவதாக கூறினார்.

பொதுமக்கள் அரசின் பேரிடர் தடுப்பு நடவடிக்கைகளுக்கு முழு ஒத்துழைப்பு வழங்க வேண்டுமென்றும், மக்கள் வெளியே செல்லாமல் பாதுகாப்பாக இருக்குமாறு அவர் அறிவுறுத்தினார்.

.. வாய்ஸ் ..

மழைக்காலங்களில் தொற்றுநோய்கள் பரவுவதை தடுக்க மருத்துவமுகாம்கள் நடத்த உத்தரவிட்டதோடு, பொதுமக்களுக்கு உரிய மருந்துகளை வழங்க மருத்துவமனைகளுக்கு ஆணையிட்டார்.

தொடர்ந்து ராஜீவ்காந்தி அரசு மருத்துவமனை வளாகத்தில் உள்ள நீரேற்று நிலையத்தையும், முதலமைச்சர் நேரில் ஆய்வுசெய்தார்.

□□□□□□□□

ஐக்தீப்தன்கர்

இந்தியா அனைத்து சவால்களையும் எதிர்கொண்டு வளர்ச்சியடைந்த நாடாக உருவெடுக்கும் என்று குடியரசு துணைத்தலைவர் திரு. ஐக்தீப்தன்கர் உறுதிபட தெரிவித்துள்ளார்.

வளர்ச்சியடைந்த இந்தியா 2047 மாநாட்டில் புதுதில்லியில் இன்று உரையாற்றிய அவர், இந்திய பொருளாதார கட்டமைப்பு, மின்னணு கட்டமைப்பு போன்றவற்றை சர்வதேச நிதியம், உலக வங்கி, உலக பொருளாதார கூட்டமைப்பு ஆகியவை பாராட்டியிருப்பதை சுட்டிக்காட்டினார்.

முதலீடுகளுக்கும் வாய்ப்புகளுக்கும் உகந்த தளமாக இந்தியா உருவெடுத்திருப்பதாக சர்வதேச நிதியம் தெரிவித்திருப்பது குறித்து திரு. ஐக்தீப்தன்கர் பாராட்டு தெரிவித்துள்ளார்.

வெளிப்படைத்தன்மையும், பொறுப்புத்தன்மையும் அதிகரித்து குறுகிய காலத்தில் நாட்டுமக்கள் வங்கி செயலாக்கத்துடன் இணைக்கப்பட்டிருப்பதாக அவர் எடுத்துரைத்தார்.

□□□□□□□□

குடியரசு தலைவர்

குடியரசு தலைவர் திருமதி. திரௌபதி முர்மு தமது 4 நாள் தமிழக பயணத்தை முடித்துக்கொண்டு இன்று புதுதில்லி புறப்பட்டார்.

நீலகிரி மாவட்டம் உதகை வெலிங்டன் ராணுவ பயிற்சி வளாகத்தில் பயிற்சி அதிகாரிகளிடையே உரையாற்றியதோடு, பழங்குடியின மகளிருடன் நேற்று குடியரசு தலைவர் கலந்துரையாடினார்.

திருவாரூர் மத்திய பல்கலைக்கழகத்தின் 9-வது பட்டமளிப்பு விழாவில் இன்று பங்கேற்பதாக இருந்த அவரது பயணம் வானிலை காரணங்களால் ரத்து செய்யப்பட்டதையடுத்து குடியரசு தலைவர் நீலகிரியிலிருந்து சாலை மார்க்கமாக தற்போது கோவை சென்றார்.

கோவையிலிருந்து தனி விமானம் மூலம் புதுதில்லி புறப்படுகிறார்.



பிரதமர்

ஒடிசா தலைநகர் புபனேஸ்வரில் நடைபெறும் தேசிய காவல்துறை தலைவர்கள் மாநாட்டில் பிரதமர் திரு. நரேந்திரமோடி இன்று பங்கேற்கிறார்.

நாட்டின் பாதுகாப்பு அம்சங்களின் ஒருபகுதியாக அதிநவீன தொழில்நுட்பங்கள், புதிய சிந்தனைகள், படைப்பாற்றல் திறன்மிகு ஆலோசனைகள் போன்றவற்றை ஊக்குவிக்கும் வகையில் இம்மாநாட்டில் கலந்து கொள்ள பிரதமர் ஆவலுடன் இருப்பதாக பிரதமர் அலுவலகம் தெரிவித்துள்ளது.

நாட்டின் பாதுகாப்பு சார்ந்த அதிநவீன தொழில்நுட்பங்கள் குறித்து முத்த காவல்துறை அதிகாரிகள் தங்களது எண்ணங்களை பகிர்ந்துகொள்ள இந்த மாநாடு ஒருவாய்ப்பாக அமையும் என எதிர்பார்க்கப்படுகிறது.

முன்னதாக மத்திய உள்துறை அமைச்சர் திரு. அமிதஷா நேற்று தொடங்கிவைத்த இந்த 3 நாள் மாநாட்டில் புதிய குற்றவியல் சட்டங்கள், உள்நாட்டு கடலோர பாதுகாப்பு, செயற்கை நுண்ணறிவு, ட்ரோன் தொழில்நுட்பத்திற்கு எதிரான சவால்கள் உள்ளிட்ட பல்வேறு அம்சங்கள் குறித்து இதில் விரிவாக விவாதிக்கப்பட்டு வருகிறது.



நிர்மலா சீதாராமன்

ஊரக வங்கிகள் விவசாயிகளுக்கு உரிய கடன்களை வழங்கி வேளாண்மை மற்றும் அதுசார்ந்த பிரிவுகள் மேம்பட நடவடிக்கைகளை முனைப்புடன் மேற்கொள்ள வேண்டுமென்று மத்திய நிதியமைச்சர் திருமதி. நிர்மலா சீதாராமன் கேட்டுக்கொண்டார்.

பட்னாவில் ஊரக வங்கிகள் ஆய்வு கூட்டத்தில் உரையாற்றியஅவர், மக்களுக்கு சேவைகளை உரிய முறையில் வழங்க தொழில்நுட்ப மேம்பாடுகளை வங்கிகள் மேற்கொள்ள வேண்டுமென்று அறிவுறுத்தினார்.

மகளிர் சுயஉதவி குழுவினருக்கு கடன் வழங்கும் வகையில் மாநில அரசுகள் ஊரக வங்கிகளுக்கு ஆதரவு அளிக்க வேண்டுமென்றும் அவர் கூறினார்.

பீஹாரில் தமது 3 நாள் பயணத்தின் நிறைவாக ஆயிரத்து 121 கோடி ரூபாய் மதிப்பிலான கடனுதவிகளுக்கான ஆணைகளை 50 ஆயிரம் பயனாளிகளுக்கு அமைச்சர் இன்று வழங்கினார்.

மகளிர் சுயஉதவி குழுக்களுடனும் அவர் கலந்துரையாடினார்.

□□□□□□□□

பேட்மிண்டன்

லக்னோவில் நடைபெறும் சையத் மோடி சர்வதேச பேட்மிண்டன் போட்டியின் கலப்பு இரட்டையர் இறுதியாட்டத்திற்கு துருவ்கபிலா தனிஷா கிராஸ்டோ இணை முன்னேறியுள்ளது.

இன்று நடைபெற்ற அரையிறுதி ஆட்டத்தில் இந்த இணை - சீன இணையை 21-16, 21-15 என்ற நேர்செட்களில் தோற்கடித்தது.

மகளிர் ஒற்றையர் அரையிறுதி ஆட்டத்தில் இன்று இந்தியாவின் பி.வி.சிந்து - உன்னதி ஹூடாவை தற்போது எதிர்கொண்டுள்ளார்.

□□□□□□□□

கிரிக்கெட்

துபாயில் 19 வயதிற்கு உட்பட்டோருக்கான ஆசிய கோப்பை கிரிக்கெட் போட்டியில் இந்தியாவிற்கு எதிராக முதலில் பேட் செய்யும் பாகிஸ்தான் சற்றுமுன் 46 ஓவரில் 4 விக்ெட் இழப்பிற்கு 253 ரன் எடுத்திருந்தது.

□□□□□□□□

இத்துடன் இந்த செய்தியறிக்கை முடிவடைந்தது.